

شانِ حدیث

(از جناب مولانا عبدالصمد صاحب مبارکپوری)

اس میں شتمہ برابر بھی شک وارتیاب کی گنجائش نہیں کہ قرآن مجید ارشاد ہو ہدایت، فلاح و نجات کی سب سے آخری اور مکمل ترین کتاب اور قانون ہے وہ گم کردہ راہوں کے لئے ”نور“ اور مریضانِ روح کے لئے ”شفا“ ہے یقیناً اس میں ہر چیز کا ”بیان“ اور ہر شے کی ”تفصیل“ ہے۔ لیکن افسوس کہ خارجی اثرات سے متاثر و مرعوب ہو کر ہندوستان میں ایک نئی جماعت ایسی پیدا ہو گئی ہے جو اس ”تفصیل“ و ”تبیان“ کے اصلی منبع و مہبط سے بے نیاز ہو کر اپنی آرا و ہوا رہی کا لوگوں کو پابند کرنا چاہتی ہے انہوں نے تمام امت کے خلاف تفصیل و تبیان کا غلط معنی بیان کر کے مسلمانوں میں اختلاف و افتراق کا ایک نیا دروازہ کھول دیا۔ اور دنیا کو اب یہ تلقین شروع کر دیا کہ رسول اللہ صلی اللہ علیہ وسلم کی احادیث کا مجموعہ خواہ وہ کتنا ہی صحیح ہو، قابل اعتنا اور لائق حجت نہیں۔ اس خیال کی تردید و تنقید میں ہمارے محترم دوست مولانا عبدالصمد صاحب مبارکپوری نے ایک کتاب ”شانِ حدیث“ کے نام سے لکھی شروع کی ہے جس کا مقولہ اس اقتباس آپ نے ہماری درخواست پر محدث کے اس نمبر کیلئے ہمارے پاس بھیجا ہے۔ جسے قلت صفحات کی مجبوری کی وجہ سے ہم دو نمبروں میں انشائاً شائع کریں گے۔ (مدیر)

رسول اللہ صلی اللہ علیہ وآلہ وسلم احکامِ الہی کے پہنچانے والے (بلغ عن اللہ) اور معلم تھے۔ روز و شب اور صبح و سہا کے اوقات میں آپ جو کچھ جمع عام میں کرتے یا صحابہ کو حکم فرماتے اسکو آپ کے جاں نثار صحابہ جو پروانہ وار آپ کے حضور میں مسائلِ دین سیکھنے کیلئے ہر وقت موجود رہتے تھے بغور تمام آنکھوں سے دیکھتے اور بغایت توجہ و کمال سے سنتے اور لب و شوق و ذوق اسکو بجالانے اور اچھی طرح دیکھ کر بہت مضبوطی و پختگی کے ساتھ یاد رکھتے اور دوسروں تک (جو بروقت وہاں موجود نہ ہوتے) پہنچاتے۔ جسکا ثبوت تاریخ اور سیرت اور حدیث کی کتابوں میں بھر بھر موجود ہے۔ جو محتاجِ بیان و اظہار نہیں۔ یہی حدیثیں ہیں جنکو محدثین نے اسناد کے ساتھ اپنی اپنی کتابوں میں جمع کیا۔ محدثین کرام اور علماء اصول نے حدیث کو باعتبار قلت و کثرت اسناد کے دو قسموں میں محدود و محصور فرمایا ہے۔ خبر واحدہ۔ خبر متواترہ۔ خبر متواترہ وہ حدیث ہے جس کے روایت و بیان کر نیوالے ہر زمانے میں اس قدر زیادہ ہوں کہ ان سب کا جھوٹ پر اتفاق کر لینا عقلاً و عادتاً غیر ممکن ہو۔ اور جس حدیث کے راوی اتنے کثیر القدر اور اس شرط کے موافق نہ ہوں وہ خبر آحاد ہے۔ حدیث متواتر کل مقبول اور معمول نہ ہوتی ہیں اور حدیث متواتر صحیح ستہ یعنی صحیح بخاری صحیح مسلم جامع ترمذی سنن ابوداؤد سنن نسائی اور سنن ابن ماجہ میں کثرت موجود ہیں۔ شرح شرح الخبئہ میں ہے۔

ذکرہ (ضمیرہ راجع الی ملتوا تو لا نذاقہ او الی) یعنی خبر متواتر سب کی سب مقبول ہوتی ہے اور

الاول لانه الاصل ای فجميع افرادہ و انواعہ (مقبول) | قطعی و یقینی طور پر مقبول ہوتی ہے محض ظنی طور
 ای قبولاً قطعياً لا ظنیا (شرح شرح النخبہ) | پر نہیں۔
 اور خبر واحد میں مقبول اور مردود ہر دو قسم کی حدیثیں ہوتی ہیں۔ جس میں قبولیت کے اوصاف پائے جائیں۔
 یعنی راوی کا عادل و ضابط وغیرہ ہونا پایا جائے وہ مقبول ہے۔ اور جس میں قبولیت کی صفات کما حقہ نہ پائی جائیں
 وہ نامقبول و مردود ہے۔

اور تمام مسلمانوں کے نزدیک خبر آحا و پر عمل کرنا واجب ہے۔ تمام صحابہ اور تابعین اور تبع تابعین نے
 اس سے حجت پکڑی اور اس کو قابل حجت و عمل مانا ہے۔ چنانچہ شرح نخبہ کی شرح میں ہے۔

وقوله مرح و دلایم الصحاۃ و التابعین | یعنی فرقہ معتزلہ اور روافض اور ابن داؤد وغیر ہم کا قیول
 علی وجوب العمل بالاحادیث (شرح شرح النخبہ) | کہ خبر واحد واجب العمل نہیں ہوتی مردود و باطل ہے
 اسلئے کہ جمیع صحابہ اور تابعین کا اجماع ہے کہ خبر واحد واجب العمل ہے۔ (پس اس کو واجب العمل نہ ماننا تمام صحابہ و
 تابعین کی مخالفت کرنا ہے جو سراسر ضلالت و معصیت ہے۔ فتح الباری میں بھی ایسا ہی لکھا ہے (یعنی یہ کہ خبر واحد
 حجت اور واجب العمل ہے بالاجماع)

اب میں یہاں پر اقسام حدیث کی بحث کو قلم انداز کر کے صحیح حدیث کی نسبت مختصر تحریر کرتا ہوں کیونکہ عملوں کا
 دار مدار احادیث صحیحہ پر ہے یعنی عالمین بالحدیث (الحدیث) جن حدیثوں پر عمل کرتے ہیں وہ سب صحیح ہیں۔ اور چونکہ
 صحیح حدیثوں سے کتب حدیث بھری ہیں اسلئے اس پر سب سے پہلے روشنی ڈالنا مناسب معلوم ہوتا ہے۔ پس معلوم
 کرنا چاہئے کہ حدیث صحیح کی نسبت حافظ ابن حجر لکھتے ہیں۔

شرط الصحیح ان یکون اسنادہ متصلاً وان یکون | یعنی حدیث صحیح کی شرط یہ ہے کہ اسکی اسناد اول سے آخر
 راویہ مسلماً صادقاً غیر مدلس ولا مختلط متصفاً | تک منقل ہو اور اس کا ہر ایک راوی مسلمان ہو بیچ بولنے
 بصفات العدلۃ ضابطاً متحفظاً سلیم الذہن | والا ہو (روایت حدیث میں) اپنے استاد کو چھپا نیوالا نہ ہو
 قلیل الوہم صحیح الاعتقاد (مقدمۃ الفتح) | اور نہ مختلط ہو۔ اور عدالت کی صفوں کے ساتھ متصف۔
 لفظ حدیث کا ضبط (جمع) کر نیوالا ہو اور خوب یاد رکھنے والا ہو، اس کا ذہن (وہم و خطا سے) سلامت ہو۔ وہم بہت
 کم کرتا ہو اور عقیدہ صحیح رکھتا ہو۔

دوسرے مقام پر تحریر کرتے ہیں:-

ان مدار الحدیث الصحیح علی الاتصال و | یعنی صحیح حدیث کا مدار سند کا منقل ہونا اور راویوں
 اتقان الرجال وعدم العلیل (مقدمۃ الفتح) | کا مضبوط ہونا اور علت کا نہ پایا جانا ہے۔

صحیح حدیث کی جو تعریف اور شرط اور بیان کی گئی۔ اس صفت اور شان کی حدیث مقبول اور واجب العمل ہوتی ہے
 اور اس کی اقتداء و اتباع ذریعہ نجات و موجب فلاح دارین ہے۔ منکرین حدیث اپنے باطل دعوے یعنی مخالفت سنت

نبوت میں بعض بزرگوں کا نام بھی لیتے ہیں لہذا اتباع سنت کی تائید و تاکید میں مسلم بزرگ امام غزالی رحمۃ اللہ علیہ کا قول یہاں پیش کرنا بہت مناسب معلوم ہوتا ہے۔ امام موصوف اپنی کتاب "الاربعین" میں لکھتے ہیں۔

تم معلوم کرو کہ سعادت کی کئی سنت کی پیروی اور رسول اللہ صلی اللہ علیہ وسلم کی اقتدا کرنا ہے آپ کے تمام گفتار و کردار اور حرکات و سکنات میں یہاں تک کہ آپ کے کھانسی ہیئت اور کھڑے ہونے اور سونے اور کلام کرنا کی ہیئت و شکل میں (بھی آپ کی اقتدا کرنا چاہئے) میں یہ نہیں کہتا کہ آپ کی اقتدا کرنا فقط عبادت کے آداب میں اس سبب ہے کہ اس کے بارے میں جو حدیثیں وارد ہیں انکے چھوڑنے کی کوئی صورت نہیں ہے بلکہ یہ آپ کی اقتدا کرنا عادت کے تمام کاموں میں (بھی ہے) کیونکہ اسی صورت میں اتباع مطلق حاصل ہوگا۔ جس کا حکم اللہ تعالیٰ نے دیا ہے۔ فرمایا (مے پیغمبر) تو کہدے کہ اگر تم کو اللہ سے محبت ہے تو میری اطاعت کرو اللہ تمہیں دوست رکھیگا۔ اور فرمایا رسول جو کچھ تمکو دے اسکو لیلو اور جس سے منع کرے اس سے باز رہو۔ پس تمہیں ضروری ہو کہ پاجامہ بیٹھکر بیٹو اور عامہ کھڑے ہو کر باندھو اور تمہارے لئے یہ جائز نہیں ہو کہ اس قسم کے کاموں میں تساہل کرو اور کہو کہ یہ سب کام عادات کے ساتھ تعلق رکھتے ہیں ان میں اتباع کرنا ضروری نہیں ہے کیونکہ ایسا کرنا تمہارے اوپر سعادت کے بڑے دروازہ

اعلم ان مفتاح السعادة اتباع السنه والاقتداء برسول اللہ صلی اللہ علیہ وسلم فی مصادرہ وموادہ وحرکاتہ وسکناتہ حتی فی ہیئۃ اکلہ وقیامہ ونومہ وکلامہ لست اقول ذلک فی اداہ فی العبادات فقط لانہ لا وجہ لاهمال السنن الوارده فیہا بل ذلک فی جمیع امور العادات فذلک یحصل الاتباع المطلق قال اللہ سبحانہ قل ان کنتم تحبون اللہ فلتبعونی یحبکم اللہ وقال تعالیٰ وما اتاکم الرسول فخذوه وما نہاکم عنہ فانتهوا فعلیک ان تلبس السر او یل قاعدا وتتعلم قائما (الی قولہ) فلا ینبغی ان تتساهل فی امثال ذلک فتقول هذا مما یتعلق بالعبادات فلا معنی للاتباع فیہ لان ذلک یخلق علیک با باعظیما من ابواب السعادة (الاربعین فی اصول الدین)

کیونکہ کر دے گا ذرا آخرت میں بہت بڑے ثواب سے تم کو محروم کر دے گا۔

امام غزالی رحمۃ اللہ علیہ دوسری جگہ تحریر فرماتے ہیں۔

یعنی یہ تمام اتباع سنت کی ترغیب جس نے بیان کی ہے ان امور میں جو کہ عادت سے تعلق رکھتے ہیں۔ باقی عبادات تو عبادات میں بلا عذر سنت کو ترک کر دینے کی سوائے کفر حنفی یا صریح حاققت کے کوئی دوسری وجہ میرے نزدیک نہیں ہے۔

هذا التحریض کما الذی ذکرته انما لھو فی العادات واما فی العبادات فلا اعرف لترك السنه من غیر عذر وجہا الا کفر حنفی او حنفی جلی (الاربعین)

علیٰ ہذا القیاس امام موصوف نے اور مقاموں میں بھی اتباع سنت کی تاکید کی ہے اور دوسرے بزرگان دین اور اولیا و عارفین نے بھی حدیث پر عمل کرنے کی ترغیب و تاکید فرمائی ہے۔ جس کے نقل کرنے میں طوالت ہے لہذا اسی قدر پر اکتفا کیا جاتا ہے۔

منقبت حدیث و الہدایت | حضرت سفیان ثوریؒ نے فرمایا کہ میرے نزدیک حدیث سے افضل کوئی علم نہیں ہے۔ امام حاکم نے فرمایا ہے کہ اگر محدثین کثرت سے اسانید کو یاد نہ رکھتے تو دین اسلام کے راستے مٹ گئے ہوتے اور اہل بدعت اور بے دنیوں کو حدیثوں کے بنالینے اور اسنادوں کے بدل دینے پر قدرت ملجاتی حضرت سفیان ثوریؒ نے فرمایا کہ تم لوگ حدیث کو خوب کثرت سے پڑھو اسلئے کہ میمن کا ہتھیار ہے پس جب اس کے پاس ہتھیار نہ ہوگا تو کس چیز سے لڑیگا۔ اور امام باقرؑ نے فرمایا کہ آدمی کی فقہ حدیث کو سمجھنا ہے یا (یہ فرمایا کہ) حدیث کو پڑھنا ہے (شک راوی ہے) اور امام داؤد بن علی نے کہا کہ جو شخص رسول اللہ صلی اللہ علیہ وسلم کی حدیث کو نہ پہچانے اور حدیث صحیح و حدیث ضعیف کے درمیان تمیز نہ کرے وہ عالم نہیں ہے۔ امام شعبہ نے فرمایا کہ جس علم میں حدیثنا "اور اخبرنا" (یعنی اسناد) نہ ہو وہ بیہودہ اور لٹھٹ ہے اور امام حفص بن غیاث نے اپنے بیٹے عمر سے فرمایا کہ اصحاب حدیث کو کبھی حقارت سے نہ دیکھنا جو کچھ ان لوگوں میں راجح ہے وہ سب دنیا و ما فیہا سے بہتر ہے۔

احادیث کے ظنی ہونیکا عذر بار بار | جس طرح فرقہ نجیریہ نے تیرہ سو برس بعد قرآن کریم کے بہت سے مقامات پر آیتوں کے جو معنی رسول اللہ صلی اللہ علیہ وسلم اور آپ کے اصحاب کرام سے صحت کے ساتھ ثابت و منقول ہیں یا لغت و محاورہ عرب کے موافق ہیں ان کو چھوڑ کر اپنے جی اور اپنی سمجھ سے نئے معنی پیدا کر لئے ہیں اور انکی بنا پر بہت سی باتوں میں سلف و خلف کا خلاف کر گزرے ہیں جس سے ایک طرح پر قرآن کی اصلی تعلیم کو چھوڑ بیٹھے ہیں اسی طرح آج کل منکرین حدیث مخالفت حدیث میں طرح طرح کے شکوک اور شبہات ایجاد کرتے ہیں۔ چنانچہ ایک شبہ یہ بیان کرتے ہیں کہ "حدیثیں سب کی سب ظنی ہیں لہذا وہ لائق عمل نہیں ہیں" لیکن انکا یہ شبہ بالکل بے معنی ہے رسول اللہ صلی اللہ علیہ وسلم کے عہد مبارک سے لیکر آج تک تمام مسلمانان عالم ان حدیثوں پر عمل کرتے اور ان کو حجت مانتے چلے آئے ہیں اور کسی نے ظنیت کا عذر یا شبہ نہیں کیا پس اب یہ شبہ کرنا محض گمراہی اور بے دینی ہے بڑے بڑے خلفا اور سلاطین کے عہد میں انھیں حدیثوں کی تعلیم و تدریس ہوتی تھی اور تمام مقدمات اور جھگڑے قرآن کریم کے بعد انھیں حدیثوں سے طے کئے جاتے تھے اور گھر گھر حدیث کی تعلیم رات دن ہوتی تھی جیسا کہ تاریخ کے مطالعہ کرنیوالوں پر واضح ہے پس آج یہ عذر کرنا کہ حدیثیں ظنی ہیں نہایت درجہ علم حدیث سے بے خبری کا ثبوت ہے۔ اولاً تو تمام حدیثوں کو ظنی کہنا ہی صحیح نہیں ہے اور اگر بالفرض کل حدیثیں ظنی مان لی جائیں تو اس سے انکا عدم حجت ہونا کسی طرح ثابت نہیں ہو سکتا اسلئے کہ تمام صحابہ بالاتفاق اور تابعین و تبع تابعین نے احادیث پر عمل کیا ہے اور احادیث کو واجب العمل فرمایا ہے۔ پس باتباع ان اہل قرون ثلاثہ کے احادیث واجب الاتباع ہیں اور ان کا خلاف کرنا۔ "ومن یشاقق الرسول من بعد ما تبین لہ الہدای ویتبع غیر سبیل المؤمنین الا یہ کے مصداق ہوگا۔" یہاں یہ لکھ دینا کلنی ہوگا کہ یہ اعتراض اس زمانہ سے پہلے اور کسی کو نہیں سوچا تھا (سوائے زندیق اور لہجین کے) اگر حدیثیں ناقابل عمل ہوتیں تو حضرت عمر بن عبدالعزیز رضی اللہ عنہ اپنے عہد خلافت میں فرمان صحیح بھیج کر محدثین اور علماء ارمصار و بلاد سے احادیث نہ جمع کراتے۔ اور یہ بڑے بڑے دفتر مرتب ہو کر آج تک موجود نہ ہوتے

غرض یہ اعتراض محض لغو اور بے اصل ہے۔

حدیثوں کا کوئی مجموعہ نہیں | منکرین حدیث منہ بھاڑ بھاڑ کر یہ اعتراض بھی کیا کرتے ہیں کہ "اگر حدیثیں

حجت ہوئیں تو رسول اللہ صلی اللہ علیہ وآلہ وسلم انکا کوئی مجموعہ لکھوا کر ضرور چھوڑ کر جاتے" میں کہتا ہوں۔ جس

طرح حضرت موسیٰ علیہ السلام کی امت کو توریت کے احکام پر عمل کرنا دشوار گزار اور موسیٰ علیہ السلام کی نافرمانی پر

آبادہ ہوئے اور کوئی حیلہ و عذر ان کے پاس سر نہابی کیلئے نہ تھا تو انھوں نے یہ کہا کہ اے موسیٰ ہم آپ کی بات ہرگز

نہیں مانیں گے جب تک کہ ہم اللہ تعالیٰ کو اپنی آنکھوں سے نہ دیکھ لیں۔ وَإِذْ قُلْنَا يَا مُوسَىٰ كُنْ نُورًا مِّنْ لَّدُنَّا حَتَّىٰ

تُرَىٰ إِلَٰهَكَ جَهَنَّمَ، اسی طرح آجکل کے منکرین حدیث اور دیگر فرقے ہیں جو کہ قرآن یا حدیث پر اس قسم کے لائینی

اعتراض کرتے ہیں۔ مگر اسکا جواب کئی طرح سے ہے اول تو یہ کہ یہ اعتراض علم حدیث سے ناواقفیت و لاعلمی کے

سبب سے کیا جاتا ہے۔ اگرچہ رسول اللہ صلی اللہ علیہ وسلم نے احادیث کو قرآن کی طرح بالالتزام لکھوا کر جمع نہیں

کرایا لیکن آپ نے کتابت حدیث کی اجازت و رخصت مرحمت فرمادی تھی۔ اور بہت سے صحابہ حدیثوں کو قلمبند کر لیا کرتے

تھے جیسا کہ کتب حدیث اور تواریخ وغیرہ میں صد بار واقعات مذکور ہیں۔ دوم یہ کہ اگر رسول اللہ صلی اللہ علیہ وسلم حدیثوں کا

کوئی خاص مجموعہ لکھوا کر چھوڑ جاتے تو کس کے پاس چھوڑتے آخر اسکو انھیں جاں نثاروں کے ہاتھوں میں دیتے اور اس

کے نقل کرنے والے اس کو ہم تک پہنچا نیوالے بھی یہی صحابہ کرام اور ان کے اتباع اور محدثین سلسلہ بلسلہ ہوتے جن کے

واسطے سے ہم کو قرآن مجید پہنچا ہے اور موجودہ حدیثیں پہنچی ہیں۔ پس منکرین حدیث اور کج فہم لوگ اس مجموعہ میں بھی

اسی قسم کے پھر شیبے پیدا کرتے جیسے آجکل موجودہ احادیث پر کرتے ہیں اور اس مجموعہ کو بھی ظنی اور غیر متواتر کہہ کر ٹال دیتے

پس اس مجموعہ کا چھوڑنا بے سود ہوتا۔ جب اہل زلیخ و اہل ہوانے قرآن مجید میں جس کے برحق اور صحیح و صادق

ہونے میں ذرا بھی کسی شک و شبہ کا امکان نہیں ہے اور جو ہر طرح سے محفوظ اور بر نقص و شک سے مبرا ہے۔ حرف

گیری و نکتہ چینی کی اور ان کے دلوں کو اسپر بھی اطمینان و یقین نہ ہوا تو احادیث ان کے اعتراض سے کب سلامت

رہ سکتی ہیں اور ان کو حدیثوں سے کیونکر شفی و تسلی ہو سکتی ہے جیسا کہ اللہ تعالیٰ نے فرمایا هُوَ الَّذِي أَنْزَلَ

عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخْرُ مُتَشَابِهَاتٌ فَأَمَّا الَّذِينَ فِي قُلُوبِهِمْ

زَيْغٌ فَيَتَّبِعُونَ فَأَتْتَابَهُ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ رِيس آل عمران (یعنی اس (خدا) نے

تیری طرف کتاب اتاری جس میں سے بعض آیتیں محکم (واضح) ہیں یہی ہیں اصل کتاب۔ اور دوسری متشابہ

(مٹی جلی) ہیں۔ پس جن کے دلوں میں کجی ہے وہ اس میں سے متشابہ کے پیچھے پڑ جاتے ہیں فتنہ (مگراہی) پڑاڑی

اور اصلی معنی معلوم کرنے کیلئے۔

غرض قرآن کریم جو سراسر ہدایت ہی ہدایت ہے اس میں بھی بعض کج فہم اور کج طبع لوگ اپنے کو باطنی سے مگراہی اور فتنہ پیدا

کرنے کیلئے شبہ اور کلام و اعتراض کرتے ہیں۔ پس احادیث نبویہ پر اعتراض و شبہ کرنا ایسے لوگوں سے کچھ بعید نہیں ہے۔

سووم یہ کہ اس زمانہ میں کتابت کا رواج بہت کم تھا اور قلت رواج کے باعث کتابت کر نیوالے بھی کمیاب تھے۔

اور اسباب کی بھی کمی تھی۔ پس اندر میں صورت حالات کتابت کا انتظام و اہتمام سخت دشوار تھا۔ کتابت قرآن ہی کا جو التزام کیا گیا یہی غنیمت اور بے غنیمت تھا۔

چہاں کہ یہ امر ظاہر ہے کہ تمام حدیثیں بیک وقت اور ایک مجلس میں آپ سے ظہور پذیر نہیں ہوئیں بلکہ جس طرح قرآن مجید تیس سال کی طویل مدت میں حسب ضرورت تھوڑا تھوڑا آپ پر نازل ہوا۔ اسی طرح احادیث بھی حسب ضرورت و حاجت صبح و شام اور بل و نہار کے مختلف اوقات میں اتنی ہی مدت طویل میں آپ سے صادر و ظاہر ہوئیں۔ کیونکہ آپ کا ہر قول و فعل واجب العمل اور ضروری الاتبع ہے تا وقتیکہ کوئی قوی دلیل خلاف میں موجود نہ ہو۔ پس اس صورت میں بھی جمع و کتابت حدیث کا انتظام نہ صرف دشوار بلکہ محال و خارج از طاقت بشر تھی۔ پس آپ کا حدیثوں کا کوئی مجموعہ لکھوا کر نہ چھوڑنا عدم حجیت حدیث کی دلیل ہرگز نہیں قرار دیا جاسکتا۔ علاوہ ازیں اگر آپ کچھ حدیثیں جمع کر کر چھوڑ جاتے تو آئندہ بہت ممکن تھا کہ یہ اختلاف اور جھگڑا پڑ جاتا کہ کچھ لوگ اس مجموعہ ہی کو صحیح جانتے اور اس سے خارج دوسری حدیثوں کو انکار کرتے اور کہتے کہ وہ حدیث اس مجموعہ رسول میں نہیں ہے اس لئے وہ حدیث رسول ہی نہیں ہے، یا ممکن تھا کہ کوئی مخالف اسلام موقع ڈھونڈ کر اس مجموعہ کے اندر کمی و بیشی کر دیتا یا بعض دوسرے لوگ اس مجموعہ کو ناقابل اعتماد سمجھنے لگتے اور بمقتضائے طبیعت بشری کے صدا اور نفسانیت سے اس پر اعتراض کر لے یا اس کو تسلیم ہی نہ کرتے تو بجائے اصلاح اور ہدایت کے اور موجب فتنہ و ضلالت ہو جاتا پس ان وجوہ سے آپ کا حدیثوں کو جمع نہ کرانا ان کے لکھانے سے زیادہ مفید اور سود مند و قرین مصلحت تھا۔ پس آپ کے کوئی خاص مجموعہ حدیث نہ چھوڑنے سے احادیث کی عدم حجیت لازم نہیں آتی اور اس کو حدیث کے حجت شرعی کی نفعی پر ہرگز محمول نہیں کیا جاسکتا۔ کلا ثلثہ کلا

(باقی)

مسلم سے خطاب

(از عبد اللہ صاحب منظر مبارک پوری متعلم طابینہ)

خودی میں ڈوب کے محسوس روز کرتا جا	نقوش غم میں مسرت کا رنگ بھرتا جا
ڈبو نا چاہے زمانے کی موج جتنا بچھے	فنا کے بحر سے اتنا ہی تو اُ بھرتا جا
نہ آئے حروف شکایت کبھی زباں پہ تری	تو پڑ کے شعلہ کلفت میں خود نکھرتا جا
دکھادے سارے زلمنے کو جذبہ ملت	جو چھیڑے کوئی تو تو اور بھی بھرتا جا
نہ توڑ ملت بیضا کے جام و ساغر کو	اسی سے بچو دوسرے مست سب کو کرتا جا
نقوش دولت و عزت کے تیرے شے لگے	تو پھر سے ان میں وہی کہنہ رنگ بھرتا جا
نہیں زلمنے میں پہلی سی اب جہاں بانی	مثال تازہ عمر کی ذراتو کرتا جا
ہے بیٹھی گھات میں برق شرفشاں تیری	نگاہ قہر سے اس کو بھی سرد کرتا جا

تو دلہا نہ کشیب و فر از دھر نہ دیکھہ !
اٹھ اور غیر کی چشم عتاب و قہر نہ دیکھہ !